

دعا و مہربانی سے جانے والے گنہگاروں کی کمالات اور فلاحی کوششوں کا بولچاک منظر



ماہنامہ اشاعت اہلسنت، نمبر 70، سال 1441ھ، مئی 2020ء
تقریباً 1000 روپے میں دستیاب ہے۔

از

نور مسجد کاغذی بازار
کراچی۔ کوڈ 74000

جمعیت اشاعت اہلسنت

تقریظ

بسم الله الرحمن الرحيم
نحمده وفضل على رسوله الكريم

آج کل معاشرہ کی حالت دیکھ کر افسوس ہوتا ہے کہ علم دین سے بے رغبتی اور دور کی نے مسلمان کو مذہب سے ایسا بے گانہ کر دیا ہے کہ اس کا دل خوف خدا سے خالی اور زبان انہی بے لگام ہو گئی ہے کہ جو منہ میں آتا ہے بھتا ہے یہ نہیں جانتا کہ اس کا انجام کیا ہو گا نبی کریم ﷺ نے مسلمانوں کو زبان قابو میں رکھنے اور بے ہودہ گوئی سے روکنے کا سختی سے حکم دیا ہے ترمذی شریف میں ہے کہ معاذ رضی اللہ تعالیٰ عنہ نے عرض کیا یا نبی اللہ ﷺ کیا ہم جو زبان سے بولتے ہیں اس پر بھی ہم سے مواخذہ ہو گا حضور ﷺ نے فرمایا انسانوں کو چہرے کے بل جہنم میں ان کی زبانوں کے کاٹے ہی نے دھکیل دیا ہے اور ترمذی و ابن ماجہ میں ہے کہ رسول اللہ ﷺ نے فرمایا انسانوں کو سب سے زیادہ جہنم میں لے جانے والی دو چیزیں ہیں منہ اور شرمگاہ ترمذی و امام احمد نے عقبہ بن عامر رضی اللہ تعالیٰ عنہ سے روایت کیا کہ میں نے حضور ﷺ کی خدمت میں حاضر ہو کر عرض کیا کہ نجات کیا ہے ارشاد فرمایا کہ اپنی زبان پر قابو رکھ مسلم شریف میں ابو ہریرہ رضی اللہ تعالیٰ عنہ سے روایت ہے کہ میں نے رسول اللہ ﷺ کو فرماتے سنا کہ بندہ ایسا کلمہ بول دیتا ہے جس کی وجہ سے جہنم کے اتنے گہرے طبقے میں گر جاتا ہے جس کی گہرائی مشرق و مغرب کے فاصلے سے زیادہ ہے ترمذی شریف میں ابو سعید خدری رضی اللہ تعالیٰ عنہ سے روایت ہے کہ حضور

بسم الله الرحمن الرحيم
الصلوة والسلام عليك يا رسول الله ﷺ

۷۰ دین

سلسلہ اشاعت

روزمرہ بولے جانے والے کفریہ کلمات.....

نام کتاب

اور..... فلمی گانوں کا ہولناک منظر

حضرت علامہ مولانا مفتی نظام الدین صاحب مدظلہ العالی

مؤلف

۴۰ صفحات

مضامین

۱۰۰۰

تعداد

مئی ۱۹۹۹

سن اشاعت

☆☆ ناشر ☆☆

جمعیت اشاعت اہلسنت پاکستان

ہم اپنی اس کتاب میں ہندوستان کے مشہور عالم دین مفتی محمد نظام الدین صاحب مدظلہ العالی کی تصنیف فلمی گانوں کا ہولناک منظر کے ساتھ ساتھ محترم جناب محمد شعیب قادری صاحب کی تالیف کردہ کتاب ایمان و کفر کا بیان سے ایک باب "مرتد کا بیان" اور چند مسائل شامل اشاعت کر رہے ہیں۔ حضرت علامہ مولانا مفتی محمد وقار الدین صاحب علیہ الرحمہ نے محمد شعیب قادری صاحب کی کتاب ایمان و کفر کا بیان پر جو تقریظ لکھتی تھی۔ ہم حصول برکت کے لئے وہی تقریظ اس کتاب کے شروع میں شامل اشاعت کر رہے ہیں۔ یہ کتاب جمعیت اشاعت اہلسنت پاکستان کی جانب سے شائع ہونے والی ۷۰ دین کتاب ہے۔ امید ہے کہ یہ کتاب قارئین کرام کے علمی ذوق پر پورا اترے گی۔

منجانب : ادارہ

ﷺ نے فرمایا کہ ان آدم جب صبح کرتا ہے تو تمام اعضاء زبان کے سامنے عاجزانہ کہتے ہیں کہ تو خدا سے ڈر کہ ہم سب تیرے ساتھ ہیں اگر تو سیدھی رہی تو ہم سب سیدھے رہیں گے اور تو ٹیڑھی ہو گئی تو ہم سب ٹیڑھے ہو جائیں گے ان احادیث مبارکہ کو دیکھ کر فقہائے کرام نے اپنے فتاویٰ میں سیکڑوں ایسے الفاظ بیان فرمائے جن کو بدلنے سے انسان کافر ہو جاتا ہے ان عربی فتاویٰ سے اردو میں بھی فتاویٰ رضویہ شریف و بہار شریعت وغیرہ میں نقل فرمایا لیکن یہ دوسرے احکام کے ساتھ جلدوں میں چھپے تھے ضرورت اس کی تھی کہ ایسے الفاظ کو علیحدہ آسان الفاظ میں شائع کر دیا جائے تاکہ عام مسلمان پڑھ کر اپنی زبانوں پر کنٹرول کریں اور اپنے ایمانوں کی حفاظت کر کے عذاب الہی سے بچیں۔

محبت الہیہ محمد شعیب قادری سلمہ نے یہ رسالہ مسکمی بہ ایمان و کفر کا بیان تالیف کر کے مجھے دکھایا اس میں جو بیان کیا ہے وہ فتاویٰ سے ماخوذ ہے اور صحیح ہے۔ اللہ تعالیٰ مؤلف کو جزاء خیر عطا فرمائے اور مسلمانوں کو پڑھ کر عمل کرنے اور زبانوں کو لغو گوئی سے روکنے کی توفیق عطا فرمائے کہ نجات اسی میں ہے۔

واللہ تعالیٰ الہادی و هو المستعان و علیہ التکلان

فقیر محمد وقار الدین غفرلہ

مفتی دارالعلوم امجدیہ

مقدمہ

اسلام کا قانون تکفیر ایک فطری عمل ہے

از

محقق مسائل جدیدہ حضرت علامہ مولانا مفتی محمد نظام الدین صاحب

قبلہ رضوی جامعہ اشرفیہ مبارکپور

بسم اللہ الرحمن الرحیم

نحمدہ و نصلی علی رسولہ الکریم

کسی بھی تنظیم و پارٹی یا ادارے کی پالیسی کو بروئے کار لانے اور برقرار رکھنے کے لئے ایک ”دستور اساسی“ ہوتا ہے جو تنظیم سے دہشتہ تمام افراد کے لئے رہنما اصول پر مبنی ایک ضابطہ عمل ہوتا ہے اور سارے ارکان پر اس کے ایک ایک دفعہ کی پابندی لازمی ہوتی ہے۔ اگر کوئی رکن اس دستور کے کسی دفعہ سے انحراف کر کے کوئی اقدام کر بیٹھے، یا کسی ایسے عمل کا مرتکب ہو جائے جو تنظیم کی بنیادی پالیسی سے متصادم ہو تو وہ اس تنظیم کی رکنیت سے خارج کر دیا جاتا ہے اور اس کی ممبر شپ ختم کر دی جاتی ہے۔ اگر ایسا نہ ہو تو کسی تنظیم کا تشخص اور اس کی پالیسی محفوظ نہ رہے اور وہ سماج میں محض بازوچہ اطفال (من کر رہ جائے۔ اس لئے ”خارجہ“ کا یہ قانون ایک فطری عمل تسلیم کیا گیا ہے۔

اسلام دین فطرت ہے اس لئے اس نے فطرت سلیمہ کے تقاضوں کو دبایا نہیں، بلکہ انہیں پورا کیا ہے اور اپنے دامن میں عزت کی جگہ عطا کی ہے۔ اسلام کے پاس بھی ایک دستور اساسی ہے جو اپنی وسعت و ہمہ گیری کے لحاظ سے دنیا کے تمام اصولوں سے فائق و چون کاکیل۔

بالاتر ہے اور وہ ہے اللہ عزوجل کی مقدس کتاب قرآن مجید۔ اسلام کے تمام جیادی عقائد اسی سے ماخوذ ہیں۔

اسلام کی رکنیت کے لئے ان تمام جیادی عقائد پر اپنے قول و فعل کے ذریعہ قائم رہنا ضروری ہے اور کسی بھی ایک عقیدے سے انحراف رکنیت سے خارج ہونے کے لئے کافی ہوگا اور اسی خروج کو کفر و ارتداد سے بھی موسوم کیا جاتا ہے۔

اس سلسلے میں اسلام کا ایک سیدھا سادہ اصول یہ ہے کہ جو قرآن حکیم کی کسی آیت کا انکار یا تمسخر کرے وہ رکنیت سے خارج ہو جائے گا کہ جس دستور کو تسلیم کر کے وہ رکن بنا تھا اسی کا مذاق اڑا کر، یا انکار کر کے رکن کیونکر رہ سکتا ہے، انکار یا مذاق کا کھلا ہوا مطلب یہ ہے کہ اسے وہ دستور اسامی تسلیم نہیں ہے۔ پھر کس لئے وہ اس کا ممبر رہے گا، اور اسے آخر ممبر رہنے کا حق بھی کیا۔ فتاویٰ عالمگیری میں اس دفعہ کا ذکر ان الفاظ میں ہے :

اذا انكر الرجل آية من القرآن او تسخر..... كفر . كذا في التاتارخانية. (۱)

”قرآن پاک کی کسی آیت کا انکار یا اس کے ساتھ تمسخر کفر ہے اور اس کا مرتکب کافر۔“ ایسا ہی فتاویٰ تاتارخانیہ میں ہے۔

مثال کے طور پر ایک شخص نے جام بھر کر بطور مزاح کہا :

كاساً دِهَاناً (چھلکا جام) یا فَكَانَتْ سَرَاباً (وہ سراب ہے) تو وہ کافر ہو جائے گا۔

یہ نہی کوئی شخص تنہا نماز پڑھتا ہے۔ اس سے کسی نے جماعت کے ساتھ پڑھنے کو کہا تو وہ یہ لاکہ قرآن میں تو یہ ہے إِنَّ الصَّلَاةَ تَنْهَى، نماز تنہا ہے۔

واڑھی مڑے کو واڑھی رکھنے کی ہدایت کی گئی تو اس نے کہا کہ قرآن تو کہتا ہے كَلَّا

سَوْفَ تَعْلَمُونَ یعنی کلا صاف کرو تو ان تمام صورتوں میں وہ اسلام کی صف سے باہر ہو جائے گا کہ اس نے قرآن حکیم کی آیات کے ساتھ تمسخر کیا..... (۲) یونہی کسی نے بھوک میں بطور تمسخر کہا میرا پیٹ قل هو اللہ پڑھ رہا ہے تو اس کا حکم بھی یہی ہونا چاہیے۔ یوں ہی

جس نے یہ کہا کہ :

تجھ کو دی صورت پری کی دل نہیں تجھ کو دیا

مگر خدا تو پوچھتا یہ قلم تو نے کیوں کیا

اس نے ایک تو اللہ تبارک و تعالیٰ کی شان اقدس میں گستاخی کی، دوسرے اسے ظالم قرار دیا جو قرآن کریم کی بہت سی آیتوں کا انکار ہے مثلاً.....

وَمَا ظَلَمَهُمُ اللَّهُ (۱) إِنَّ اللَّهَ لَا يَظْلِمُ مِثْقَالَ ذَرَّةٍ (۲) إِنَّ اللَّهَ لَا يَظْلِمُ النَّاسَ شَيْئاً (۳) فَمَا كَانَ اللَّهُ لِيَظْلِمَهُمْ (۴)۔

کسی پتھر کی صورت سے محبت کا ارادہ ہے

پرستش کی تمنا ہے عبادت کا ارادہ ہے

پتھر کی صورت کی پوجا اور عبادت کھلا ہوا شرک ہے جسے ہر مسلمان اچھی طرح سمجھتا ہے اور یہ بھی قرآن حکیم کی بہت سی آیتوں کا انکار ہے مثلاً :

وَاللَّهُ يَكْفُرُ بِالْإِلَهِاتِ الْغَافِلِينَ (۱) لَا إِلَهَ إِلَّا هُوَ الْحَيُّ الْقَيُّومُ (۲)

اللہ اسی طرح کے دوسرے بہت سے اشعار، قلمی دنیا میں رائج ہیں جو آیات قرآنیہ کا انکار یا تمسخر ہونے کی وجہ سے دائرہ اسلام سے خارج ہیں۔ ایسے کچھ اشعار کی نشاندہی آئندہ لڑاق میں کی گئی ہے۔

کلمہ کفر یونہی کی اجازت کب ہے؟ ہمارے عوام مسلمین کو اس موقع پر یہ عذر پیش ہوتا ہے کہ عام طور سے جو لوگ اس طرح کے اشعار پڑھتے ہیں وہ اس کفری بات کا

۱۔ اور اللہ عزوجل نے ان پر قلم نہ کیا۔ سورۃ آل عمران ۷۱ کنز الایمان

۲۔ اللہ عزوجل ایک ذرہ پر قلم نہیں فرماتا۔ سورۃ انشاء ۳۰ کنز الایمان

۳۔ بے شک اللہ عزوجل لوگوں پر کچھ قلم نہیں فرماتا۔ سورۃ یونس ۳۴ کنز الایمان

۴۔ تو اللہ عزوجل کی شان نہ تھی کہ ان پر قلم کرتا۔ سورۃ روم ۹ کنز الایمان

۵۔ اور تمہارا معبود ایک معبود ہے اس کے سوا کوئی معبود نہیں مگر وہی بڑی رحمت والا مریبان۔ سورۃ البقرہ ۱۶۳ کنز الایمان

۶۔ اللہ عزوجل ہے جس کے سوا کوئی معبود نہیں وہ آپ زندہ ہے اور موروں کا قائم رکھنے والا۔ سورۃ البقرہ ۲۰۰ کنز الایمان

عقیدہ نہیں رکھتے، بس یوں ہی لاپرواہی میں یہ اشعار گنگنانے لگتے ہیں۔ ان کی تسلی کے لئے یہ وضاحت ضروری ہے کہ زبان سے کلمہ کفر بولنا بھی کفر ہے گو دل ایمان پر مطمئن ہو الا یہ کہ کوئی ظالم و جفا کار شخص کلمہ کفر نہ بولنے پر جان سے مار ڈالے، یا کوئی عضو تکلف کرنے کی دھمکی دے اور وہ اس پر قادر بھی ہو۔ چنانچہ ارشاد ربانی ہے :

إِلَّا مَنْ أَكْرَهَ وَقَلْبُهُ مُطْمَئِنٌّ بِالْإِيمَانِ (۱)

لیکن عام حالات میں کلمہ کفر بولنا بہر حال کفر ہے۔ درج ذیل جزئیات سے اس کا ثبوت فراہم ہوتا ہے۔

”فتاویٰ عالمگیری“ میں ہے :

رجل كفر بلسانه طائعا و قلبه مطمئن بالایمان يكون كافرا ولا يكون عند الله مؤمنا، كذا في فتاویٰ قاضی خان اھ (۲) (ص ۲۸۹ ج ۲ مجیدی)

”شرح فقہ اکبر“ میں ہے :

اللسان ترجمان الجنان فيكون دليل التصديق عدما و وجودا. اھ

”جواہر الاخلاطی“ اور ”مجمع الانهر“ میں ہے :

من كفر بلسانه طائعا و قلبه مطمئن بالایمان كان كافرا عندنا و عند الله تعالى.

ان عبارات کا ما حاصل یہ ہے کہ جس نے اپنے قصد و اختیار سے بلا جبر و بخل کلمہ کفر بک دیا وہ کافر ہو گیا گو اس کا دل ایمان پر مطمئن ہو، یہی حکم عند اللہ بھی ہے کہ زبان دل کی ترجمان ہوتی ہے۔ ایسا ہی فتاویٰ قاضی خان، حاوی اور طریقہ محمدیہ و حدیقہ ندیہ میں بھی ہے..... لہذا اپنے اسلامی بھائیوں سے گزارش ہے کہ زبان کو پورے طور پر کنٹرول میں رکھیں اور ایسے اشعار گنگنانے سے پہلے اس پر غور بھی کر لیں۔

۱۔ سورہ اس کے جو مجبور کیا جائے اور اس کا دل ایمان پر تھا ہوا ہو۔ سورۃ النحل ۱۰۶ اکثر الایمان۔

۲۔ عالمگیری ص ۲۸۹ ج ۲ مجیدی۔

بات سے پہلے ہے لازم سوچنا

یہ کہ ہے اس بات کا انجام کیا

اللہ تبارک و تعالیٰ جزائے خیر دے۔ ارکان حافظ ملت اکیڈمی کو جنہوں نے اسلام کا یہ اہم پیغام مسلمان بھائیوں تک پہنچانے کا انتظام کیا۔ یہ اکیڈمی گو ابھی بالکل نو عمر ہے لیکن اس کے عزائم بہت بلند ہیں، مولیٰ تعالیٰ اسے بلند یوں سے ہمکنار فرمائے۔ آمین

محمد نظام الدین الرضوی

۱۱ رجب ۱۴۱۹ھ

خادم دارالعلوم اشرفیہ مبارکپور

۲ نومبر ۱۹۹۸ء

فقیر عصر، شارح طاری، نائب مفتی اعظم حضرت مفتی محمد شریف الحق صاحب امجدی مصباحی صدر شعبہ افتاء و تعلیمات الجامعۃ الاشرفیہ یونیورسٹی، مبارک پور، ضلع اعظم گڑھ

استغناء

کیا فرماتے ہیں علماء دین مفتیان شرع متین اس مسئلہ میں کہ کچھ نوجوان مسلم مندرجہ ذیل اشعار بہت شوق سے گاتے ہیں اب یہ ہمیں معلوم کہ ان اشعار کے مفہوم کا عقیدہ بھی رکھتے ہیں یا یونہی صرف زبان پر لاتے ہیں۔ بہر صورت شریعت طاہرہ کی روشنی میں ان پر کیا احکام لاگو ہوں گے وہ اشعار یہ ہیں :-

حسینوں کو آتے ہیں کیا کیا یہانے
خدا بھی نہ جانے تو ہم کیسے جانے

خدا بھی آسمان سے جب زمیں پر دیکھتا ہوگا

میرے محبوب کو کس نے بتایا سوچتا ہوگا

رب نے مجھ پر ستم کیا کیا ہے
سارے جہاں کا غم مجھے دیدیا ہے

پھولوں سا چہرہ تیرا کلیوں سی مسکن ہے
رنگ تیرا دیکھ کر 'روپ تیرا دیکھ کر' قدرت بھی حیران ہے

کتنا حسین چہرہ کتنی پیاری آنکھیں
کتنی پیاری آنکھیں ہیں آنکھوں سے چمکتا پیار
قدرت نے بنایا ہوگا فرصت سے تجھے میرے یار

لو میرے ربا ربا ربا یہ کیا غضب کیا
جس کو بنانا تھا لڑکی اسے لڑکا بنادیا

اب آگے جو بھی ہو انجام دیکھا جائے گا
خدا تراش لیا اور ہمدگی کر لی!

نیز کیا ان گانوں کو کیسٹوں کے ذریعہ سننا بھی گناہ ہے؟

الجواب

جتنے اشعار سوال میں درج کئے گئے ہیں سب میں کوئی نہ کوئی کفر صریح ہے جو لوگ
ان اشعار کو پڑھتے ہیں وہ سب کے سب اسلام سے خارج ہو کر کافر و مرتد ہو گئے ان کے

تمام نیک اعمال اکارت ہو گئے ان کی میاں نکاح سے نکل گئیں ان سب پر فرض ہے کہ فوراً
بلا تاخیر ان اشعار میں جو کفریات ہیں ان سے توبہ کریں 'کلمہ پڑھ کر پھر سے مسلمان ہوں'
اپنی میلوں کو رکھنا منظور ہو تو ان سے دوبارہ نئے مہر کے ساتھ نکاح کریں۔ ایسی کیسٹیں
جن میں ایسے کفریہ اشعار ہوں ان کو بچانا حرام سخت حرام منجر الی الکفر ہے اور ان
کیسٹوں کو پسندیدہ اور اچھی سمجھ کر گایا یا کسی نے ان اشعار کو سن کر پسند کر لیا تو وہ بھی کافر
ہو جائے گا۔ رضا بالکفر کفر ہے 'ارشاد ہے انکم اذا مثلہم۔

اب اشعار مذکورہ بالا کے کفریات شہر کریں۔ یہ کہنا کہ "خدا بھی نہ جانے" کفر ہے۔
یہ کہنا کہ "اللہ تعالیٰ سوچتا ہوگا کہ میرے محبوب کو کس نے بنایا" اس میں تین کفر ہیں
اول یہ کہ اس جہاں کے محبوب کو اللہ عزوجل نے نہیں بنایا دوسرے کس نے بنایا اسے
معلوم نہیں تیسرے یہ کہ سوچتا ہوگا۔ نیز پہلے مصرعے میں بھی کفر ہے کہ جب دیکھتا
ہوگا مطلب یہ ہوتا ہے کہ زمین ہمیشہ اس کی قوت بھر کے احاطے میں نہیں بلکہ جب
زمین پر دیکھے تو زمین کے احوال اسے معلوم ہو جائیں۔ اس میں ایک کفر یہ ہے کہ لازم
آئے گا کہ اللہ تعالیٰ عزوجل کا ہر ہونا اس کی صفت قدیم نہیں 'حادث' ہے دوسرے یہ کہ
زمین کی اشیاء اور ان کے احوال کا ہمیشہ علم نہیں رکھتا۔ یہ کہنا کہ "رب نے مجھ پر ستم کیا۔"
اللہ عزوجل کو ظالم بنایا ہے جو صریح کفر ہے۔ یہ کہنا کہ "قدرت بھی حیران ہے کفر ہے۔"
یہ کہنا کہ "قدرت نے تجھے فرصت سے بنایا ہوگا" کفر ہے۔ یہ کہنا کہ "جس کو لڑکی بنانا تھا

لڑکا بنادیا۔" یہ اللہ عزوجل پر اعتراض ہونے کی وجہ سے کفر ہے۔ پھر اس کو "غضب" کہنا
دوسرا کفر۔ "خدا تراش لیا اور ہمدگی کر لی" میں دو کفر ہیں۔ مخلوق کو خدا کہنا پھر اس کی ہمدگی
کرنا۔ اس قسم کے کفریہ اور یہودہ اشعار اگر کوئی گائے پڑھے تو وہ بہر حال کافر اگرچہ وہ
کہے کہ میرا یہ اعتقاد نہیں۔ کفر بیچنے کے بعد یہ یہانہ کام نہیں دے گا۔ اسی لئے ہر مسلمان

مرد و عورت پر فرض ہے کہ وہ علم دین حاصل کرے، کفر و اسلام کو پہچانے، ضروریات دین اور ضروریات اہلسنت سے واقفیت رکھے تاکہ ایسی غلطی نہ ہونے پائے کہ آدمی کا ایمان ہی جاتا رہے۔ اور اشعار کے سلسلہ میں بہت احتیاط کرنی چاہئے۔ اللہ عزوجل نے فرمایا:

وَالشُّعْرَاءُ يَتَّبِعُهُمُ الْغَاوُونَ أَلَمْ تَرَأَهُمْ فِي كُلِّ وَادٍ يَهيمُونَ ۝ وَأَنَّهُمْ يَقُولُونَ مَالًا يَفْعَلُونَ ۝ (۱)

اور شاعروں کی پیروی گمراہ کرتی ہے کیا تم نے نہ دیکھا کہ وہ ہر نالے میں سرگرداں پھرتے ہیں اور وہ کہتے ہیں جو نہیں کرتے۔ (سورہ شعراء آیت ۲۲۶)

جو لوگ دین سے واقفیت رکھتے ہیں اگر وہ شاعروں (۱) کے کلاموں کو پڑھیں گے تو ان پر واضح ہو جائے گا کہ اللہ عزوجل نے جو کچھ فرمایا ہے وہ حق ہے اس لئے کسی بھی شاعر کے شعر کو پسند کرنے سے پہلے اس پر کافی غور و خوض کر لینا چاہئے اور ذرا بھی شک ہو تو علماء سے دریافت کر لینا چاہئے۔ خصوصیت سے کیسٹ میں بھرے ہوئے گانے بہت ہی خطرناک ہوتے ہیں اللہ عزوجل مسلمانوں کو ہدایت دے۔ واللہ تعالیٰ اعلم

مکتبہ اہلبیت اشرفیہ
الکوفہ ۱۹۹۸ء

از قلم :-

محقق مسائل جدیدہ حضرت علامہ مفتی
محمد نظام الدین رضوی مصباحی
صاحب قبلہ جامعہ اشرفیہ مبارکپور

آج ہمارے مسلم معاشرے کا نوجوان طبقہ کچھ عجیب بھول بھلیوں کا شکار ہے نہ اسے اپنی متاعِ گم شدہ (علوم شریعت) کی تلاش ہے نہ اپنے وقتِ عزیز کی قیمت کا کچھ پاس و احساس۔

یہ وقت کا کتابِ ہوا الیہ ہے کہ ہمارے پاس سب سے قیمتی سرمایہ ”سرمایہ ایمان“ ہے اور ہم آج اس عظیم سرمایے کے ساتھ ایسی راہ پر چل رہے ہیں جس پر اس کے لٹیرے پہلے ہی سے پریشان انداز میں تاک لگائے بیٹھے ہیں۔ آپ کو حیرت ہوگی کہ فلمی گانوں کا نشانہ بھی ہمارے ایمان و عمل ہی کی سمت ہے انہیں فتنوں سے خبردار کیا تھا ایک عاشق رسول نے کہ ۔

سونا جنگل رات اندھیری چھائی بدلی کالی ہے
سونے والے جاگتے رہو، چوروں کی رکھوالی ہے
آنکھ سے کاجل صاف چڑالیں، یاں وہ چور بلا کے ہیں!
تیری گھنری تاکی ہے اور تو نے نیند نکالی ہے

سونا بن ہے سونا پاس ہے سونا زہر ہے اٹھ پیارے
تو کہتا ہے بیٹھی نیند ہے تیری مت ہی نرالی ہے
دنیا کو تو کیا جانے یہ بس کی گانٹھ ہے حرافہ
صورت دیکھو ظالم کی تو کیسی بھولی بھالی ہے

۱۔ مذکورہ آیت کریمہ میں شعراء سے مراد وہ ہیں جو یہود یا کفریہ اشعار لکھتے ہوں اور نہ اللہ و رسول عزوجل و پیغمبر کی شان و رفعت مقام میں شعر کہنا۔ رکان دین و آخر جہنم سے بدعت۔ جیسا کہ امام اعظم و غوث اعظم و مولانا جامی وغیرہا آئمہ گرامی علیہم الرحمہ کے لکھے ہوئے کلام بدلتی تمام۔ (واللہ اعلم بالصواب)

شہد دکھائے، زہر کھلائے، قاتل، ڈائن، شوہر کش

اس مردار پہ کیا لپٹایا دنیا دیکھی بھالی ہے

(المحضر ت علیہ الرحمۃ)

کچھ فلمی اشعار کی ہلاکت خیزیوں کا احساس ہمارے اسلامی بھائیوں کو ہوا تو فوراً اصلاح قبول فرمائی، مگر ساتھ ہی کئی ایک سوالات بھی اٹھ کھڑے ہوئے۔ مثلاً

(۱) کفری اشعار کی وجہ سے اعمال صالحہ اکارت ہوئے ان سب کا اعادہ کس طور پر ممکن

ہوگا؟

(۲) جسے ان اشعار کے پڑھنے یا سننے کے بارے میں شک ہو اس کے لئے کیا حکم ہے؟

(۳) کیا کفر کا حکم ہر پڑھنے اور سننے والے کے لئے ہے؟

(۴) عام طور سے لوگوں کو ان اشعار کا کفر ہونا معلوم نہیں تھا ان پر اتنا بڑا فرد جرم

کیونکر عائد ہوگا؟

ہم ذیل میں اختصار کے ساتھ ان امور پر ایک ہلکی سی روشنی ڈالتے ہیں جس سے ان شاء اللہ العزیز آپ کو تشفی حاصل ہوگی۔

☆ جو اعمال اکارت گئے دوبارہ ان کی ادائیگی کا حکم نہیں ہے، ہاں اگر حج کی استطاعت

ہو تو اس کا اعادہ فرض ہے۔

☆ جس نے یہ کفری گانے سن کر دل میں انہیں برا جانا، ان سے نفرت کی یا کسی

مصلحت شرعی کی بنا پر بطور نقل لکھایا پڑھا اس پر کوئی الزام نہیں بلکہ کفر سے نفرت تو سچے ایمان کی علامت ہے۔

ہاں جس نے یہ اشعار دلچسپی کے ساتھ پڑھے، سنے، گائے، ان پر راضی ہوئے اس پر ہم کفر ہے۔

☆ جسے یہ شک ہو کہ اس نے یہ اشعار دلچسپی و دلپسندی کے ساتھ گائے، سنے، پڑھے ہیں، یا نہیں۔ مگر اس کی عادت فلمی گانوں کے سننے، ہنگامے کی رہی ہے تو اسے بھی احتیاطاً توبہ و تجدید ایمان و تجدید نکاح کر لینا چاہیے۔ اسی میں دنیا و آخرت کی بھلائی ہے توبہ و تجدید ایمان تو یوں بھی باعث اجر و ثواب ہے۔

”مدارک شریف“ میں ہے کہ :-

”جسے یہ وہم ہو کہ اسے توبہ کی حاجت نہیں ہے اسی کو سب سے زیادہ توبہ کی حاجت ہے۔“ (۱)

☆ کلمات کفر و طرح کے ہیں۔ کچھ تو وہ ہیں جن میں لاعلمی کا اعتبار کیا جاتا ہے اور کچھ وہ ہیں جن میں لاعلمی کا کوئی اعتبار نہیں کیا جاتا۔ جیسے کوئی اللہ عزوجل کے خالق ہونے کا انکار کر دے پھر لاعلمی کا عذر پیش کرے تو وہ مسوع نہ ہوگا، یونہی کوئی اللہ عزوجل کے سوا دوسرے کو بھی عبادت و پرستش کا حقدار سمجھے۔ پھر کہے کہ مجھے اس کا شرک ہونا معلوم نہیں تھا، توبہ عذر قبول نہ کیا جائے گا کہ آخر جب وہ مسلمان ہے تو اتنا کیوں نہیں جانتا کہ اللہ عزوجل کے سوا کوئی معبود نہیں اور وہی سب کا خالق ہے لہذا جو شخص دلچسپی و دلپسندی کے ساتھ یہ شعر گنگنا رہا ہے کہ :-

خدا جب بھی زمیں پر آسمان سے دیکھتا ہوگا

میرے محبوب کو کس نے بنایا سوچتا ہوگا

وہ حقیقت میں اللہ تبارک و تعالیٰ کے خالق اور علیم و خیر ہونے کا انکار کرتا ہے یوں ہی جو شخص ان اشعار کو اچھا سمجھ کر پڑھتا ہے :

کسی پتھر کی مورت سے محبت کا ارادہ ہے

پرستش کی تمنا ہے عبادت کا ارادہ ہے

پتھر کے صنم تجھے ہم نے محبت کا خدا جانا
بڑی بھول ہوئی ارے ہم نے یہ کیا سمجھا یہ کیا جانا

میری نگاہ میں کیا بن کے آپ رہتے ہیں
قسم خدا کی خدا بن کے آپ رہتے ہیں!

وہ غیر اللہ کو عبادت کا حقدار سمجھتا ہے جو کھلے طور پر لَا إِلَهَ إِلَّا اللَّهُ کا رد ہے۔ کلمہ پڑھ کر ایک شخص ایسے ناپاک کلمات بھتا ہے پھر یہ کہتا ہے کہ مجھے اس کا کفر و شرک ہونا معلوم نہیں تھا یہ ناقابل قبول ہے۔ دنیا کے قانون میں بھی جو جرم کھلے ہوئے ہوتے ہیں ان میں لاعلمی کا عذر مسوع نہیں ہوتا۔ جیسے قتل باحق، چوری، بے ٹکٹ سفر وغیرہ۔

آئیے ہم اس مسئلے کی ذرا قدرے تفصیل کے ساتھ وضاحت کریں!

مسلمانوں کو جن امور کا عقیدہ رکھنا واجب ہے وہ دو طرح کے ہیں۔ ایک تو وہ جن کا دین سے ہونا عوام و خواص سبھی کو معلوم ہو۔ دوسرے وہ جن کا دین سے ہونا اس قدر عام نہ ہو۔ اول کو ”ضروریات دین“ کا نام دیا جاتا ہے اس کی تشریح ”بہار شریعت“ میں ان الفاظ میں کی گئی۔

”ضروریات دین وہ مسائل ہیں جن کو ہر خاص و عام جانتے ہوں جیسے اللہ عزوجل کی وحدانیت، انبیاء علیہم السلام کی نبوت، جنت، نار، حشر، نشر وغیرہ۔“

عوام سے مراد وہ مسلمان ہیں جو طبقہ علماء میں نہ شمار کئے جاتے ہوں مگر علماء کی صحبت سے شرفیاب ہوں اور مسائل علمیہ سے ذوق رکھتے ہوں نہ وہ کہ کوردہ اور جنگل اور پہاڑوں کے رہنے والے ہوں جو کلمہ بھی صحیح نہیں پڑھ سکتے کہ ایسے لوگوں کا ضروریات دین سے ناواقف ہونا اس ضروری کو غیر ضروری نہ کر دے گا البتہ ان کے مسلمان ہونے کے لئے یہ ضروری ہے کہ ضروریات دین کے منکر نہ ہوں اور یہ اعتقاد رکھتے ہوں کہ

اسلام میں جو کچھ ہے حق ہے ان سب پر اجمالاً ایمان لائے ہوں۔“ (بہار شریعت ج ۱ ص ۵۲)
اللہ تعالیٰ ساری کائنات کا خالق ہے اسی نے سب کو پیدا کیا، ایک وہی عبادت کے لائق ہے اس کے سوا کوئی دوسرا معبود نہیں، وہ سب کچھ جانتا ہے، علیم وخبیر ہے۔ یہ عقائد بھی ضروریات دین سے ہیں کہ دینی شعور رکھنے والے عوام حتیٰ کہ مکتب کے بچے بھی ان عقائد سے غوطی واقف ہوتے ہیں۔

لہذا اگر کوئی شخص نثر یا نظم میں ایسی بات بول دے جو اس طرح کے کسی ضروری دین کا انکار ہو تو وہ بالاتفاق اسلام کی صف سے باہر ہو جائے گا۔

”شرح فقہ اکبر“ میں امام اجل حضرت علامہ علی قاری علیہ الرحمۃ الباری فرماتے ہیں۔

أَمَّا إِذَا تَكَلَّمْتَ بِكَلِمَةٍ وَلَمْ يَدْرِ أَتَاهَا كَلِمَةُ كُفْرٍ فَفِي فِتَاوَى قَاضِي خَانَ حِكَايَةِ

عَلَا فَبِ مِنْ غَيْرِ تَرْجِيحٍ حَيْثُ قَالَ۔

کفر کی بات زبان سے بک دی اور اسے یہ نہیں معلوم کہ یہ بات کفر کی ہے وہ کافر ہوایا
نہیں؟ اس کے متعلق ”فتاویٰ قاضی خان“ میں علماء کا اختلاف نقل کیا ہے ان کے الفاظ یہ ہیں۔

قِيلَ لَا يَكْفُرُ لَعَنَهُ بِالْجَهْلِ وَقِيلَ: يَكْفُرُ لَا يَعْذَرُ بِالْجَهْلِ أَقُولُ وَالَا ظَهَرَ أَوَّلَ۔

أَلَا إِذَا كَانَ مِنَ قَبِيلِ مَا يَعْلَمُ مِنَ الدِّينِ بِالضَّرُورَةِ فَاتَّهَ حِينَئِذٍ يَكْفُرُ وَلَا يَعْذَرُ بِالْجَهْلِ۔

(شرح فقہ اکبر ص ۲۰۲)

ایک قول یہ ہے کہ کافر نہ قرار دیا جائے کیونکہ جہل و لاعلمی کے باعث وہ معذور ہے

اور ایک قول یہ ہے کہ کافر قرار دیا جائے اور جہل و لاعلمی کے باعث معذور نہ مانا جائے میں

کہتا ہوں..... کہ اظہر پہلا قول ہے البتہ اگر وہ کفری بات ضروریات دین کے زمرے

سے ہو تب تو بلاشبہ اس کو کافر قرار دیا جائے گا اور جہل و لاعلمی کے باعث معذور نہ ہوگا۔

اس عبارت سے غلطی عیاں ہوتا ہے کہ کلمہ کفر کا تعلق ”ضروریات دین“ سے ہو تو

وہاں جہل و لاعلمی کا عذر مسوع نہ ہوگا کہ مسلمان ہو کر اتنی کھلی ہوئی بات جانتا کیوں

نہیں۔ ہاں اگر کفر کا تعلق ”ضروریاتِ دین“ سے نہ ہو تو یہاں جہل والا علمی کا عذر مسموع ہو سکتا ہے تاہم یہاں بھی ایک جماعتِ علماء کا موقف یہی ہے کہ معذور نہ قرار دیا جائے۔
”غزr العیون والبصائر شرح الاشبہ والنظائر“ میں ہے :

والجہل بالضروریات فی باب المكفرات لا یكون عذراً بخلاف غیرها فانه یكون عذراً علی المفتی به۔ ۱۰

تکفیر کے باب میں ضروریاتِ دین سے لاعلمی عذر نہیں ہے اس کے برخلاف غیر ضروریاتِ دین سے لاعلمی عذر ہے یہی مفتی بہ ہے۔

(غزr العیون ص ۲۶۷ کتاب السیر باب الردۃ)

اب ایک حدیث نبوی ﷺ سے اپنی ایمانی نگاہوں کو تازہ کیجئے۔ بخاری شریف کتاب الرقاق میں ہے :

عن ابی ہریرۃ عن النبی ﷺ قال: ان العبد لیتکلم بالكلمۃ من رضوان اللہ لا یلقى لها بالاً یرفع اللہ بہا درجات وان العبد لیتکلم بالكلمۃ من سخط اللہ لا یلقى لها بالاً یرہی بہا فی جہنم۔

وفی رواۃ ان العبد یتکلم بالكلمۃ ما یتبین فیہا یزول بہا فی النار انہ عاۓن المشرق والمغرب (۱)

حضرت ابو ہریرہ سے روایت ہے کہ حضور اقدس سید عالم ﷺ نے فرمایا کہ بندہ کبھی اللہ تعالیٰ کی خوشنودی کی بات کہتا ہے اور اس کی طرف توجہ بھی نہیں کرتا۔ اللہ تعالیٰ اس کی وجہ سے اس کے بہت درجے بلند کر دیتا ہے اور کبھی بندہ اللہ تعالیٰ کی ناراضی کی بات کرتا ہے اور اس کا خیال بھی نہیں کرتا اس کی وجہ سے جہنم میں گرتا ہے۔ اور ایک روایت میں ہے کہ مشرق و مغرب کے درمیان میں جو فاصلہ ہے اس سے بھی زیادہ فاصلہ پر جہنم میں

۱۔ وفی بعض الروایات جاء صریحاً ”والمغرب“ ك، ع، (حاشیہ بخاری ص ۹۵۹ ج ۲)

گرتا ہے۔

اسے ایک تمثیل کے ذریعہ یں بھی سمجھ سکتے ہیں کہ ”ضروریاتِ دینی کا انکار“ ایسا کفر ہے جو ایمان کے لئے زہرِ ہلاک ہے تو جیسے کوئی انجانے میں یا بے خیالی میں زہرِ ہلاک پی لے تو اس کی جان نہ بچ سکے گی۔ یوں ہی اگر کوئی شخص کفرِ ضروریاتِ دینی کا مرتکب ہو جائے تو اس کا ایمان محفوظ نہ رہ سکے گا۔

توبہ و تجدید ایمان کا طریقہ

اے اَرْحَمُ الرَّاحِمِین! مجھ گنہ گار سے جان بوجھ کر یا لاپرواہی میں جو بھی کفر سرزد ہوا خاص طور پر فلاں فلاں کفر مثلاً فلمی کفر یہ اشعار کو دلچسپی کے ساتھ سنا..... یا پڑھا..... یا منکتابا..... یا اس کے سوا اور بھی جو گناہ ہوئے چھوٹے یا بڑے نئے یا پرانے ان سب سے نفرت و بے زاری کا اظہار کرتا ہوں اور عہد کرتا ہوں کہ آئندہ کبھی بھی ایسے کفر یا گناہ کا ارتکاب نہ کروں گا۔ تو ہی سب کا خالق ہے، علیم و خبیر ہے ہر عیب سے پاک و منزہ ہے۔ اور میں گواہی دیتا ہوں کہ تیرے سوا کوئی معبود نہیں اور محمد ﷺ تیرے سچے رسول ہیں اَشْهَدُ اَنْ لَا اِلٰهَ اِلَّا اللّٰهُ وَاَشْهَدُ اَنَّ مُحَمَّدًا عَبْدُهُ وَرَسُولُهُ۔ توبہ بھی ہوئی اور تجدیدِ ایمان بھی۔

اس کے لئے خصوصیت کے ساتھ ان امور کا لحاظ ضروری ہے کہ :

- (۱) جو کفر یا گناہ سرزد ہوا اس کا ذکر کر کے اس سے نفرت و بے زاری ظاہر کی جائے۔
- (ب) سچے دل سے اس پر تادم و شرمندہ ہوں۔
- (ج) اللہ عزوجل کی بارگاہ میں آئندہ اس کے نہ کرنے کا پختہ عہد کریں۔
- (د) کفر کے ارتکاب سے جس عقیدہ اسلامی کا انکار ہوا ہے دل سے اس کی تصدیق اور زبان سے اس کا اعتراف کریں۔
- (۵) پھر کلمہ شہادت پڑھ کر مسلمان ہوں۔

یہ کام گھر میں بھی ہو سکتا ہے اور مسجد میں بھی، مجمع عام میں بھی ہو سکتا ہے اور تہائیوں میں بھی، ہاں گناہ ملائیہ سرزد ہوا تو اس کی توبہ مجمع عام میں ہونی چاہئے اور اگر کثیر افراد اس میں مبتلا ہوں تو اجتماعی طور پر بھی توبہ ہو سکتی ہے۔

تجدید نکاح کا طریقہ

تجدید نکاح کا مطلب ہے ”نئے سرے سے نکاح کرنا“ اس کے لئے یہ ضروری نہیں کہ محفل منعقد کی جائے اور وہ رسمیں لیا کی جائیں جو نکاح اول میں کی گئی تھیں۔ نکاح نام ہے ایجاب و قبول کا، جب ایجاب و قبول ہو گیا تو نکاح منعقد ہو گیا۔ البتہ اس موقع سے گواہوں کی حاضری شرط صحیح نکاح ہے اور اس کے لئے صرف اتنا کافی ہے کہ دو مردوں یا ایک مرد اور دو عورتوں کی موجودگی میں نکاح کر لیا جائے، گواہ گھر کے افراد، حتیٰ کہ ماں، باپ، بہن، بیٹا، بیٹی بھی ہو سکتے ہیں۔ خطبہ صرف مستحب ہے خطبہ پڑھنا تو اس کی جگہ اَعُوْذُ بِاللّٰهِ وَبِسْمِ اللّٰهِ کے ساتھ اَلْحَمْدُ لِلّٰهِ شریف بھی پڑھ سکتے ہیں۔

دو مردوں یا ایک مرد و دو عورتوں کی موجودگی میں مرد خطبہ یا سورہ فاتحہ شریف پڑھ کر عورت سے کہے ”میں نے اتنے مر (مثلاً ۵۵۱ روپے) کے عوض تم سے نکاح کیا۔ عورت کے ”میں نے قبول کیا“ نکاح ہو گیا۔

یہ بھی ہو سکتا ہے کہ عورت پڑھی لکھی ہو تو وہی خطبہ یا سورہ فاتحہ شریف پڑھ کر اور ایجاب کرے پھر مرد کہے ”میں نے قبول کیا۔“

عورت مر معاف کرنا چاہے تو معاف کر سکتی ہے اور اس کی وجہ سے ثواب کی حقدار ہوگی مگر اس کے لئے اس پر دباؤ نہ ڈالا جائے گزارش کی جاسکتی ہے۔ ویسے یہ بات مرد کی حاکمیت کے شایان شان نہیں کہ وہ معمولی سی رقم کے لئے اپنی محکوم عورت سے معافی کی گزارش کرے۔

پہلے نکاح میں جو مر مقرر ہوا تھا فوراً ادا کر دیا جائے اور فوری وسعت نہ ہو تو عورت سے مصلحت لی جائے۔

کفر سے محفوظ رہنے کا ستا نسخہ

”بیمار شریعت“ میں ہے:

حدیث میں فرمایا کہ شرک سے جو کہ وہ چھوٹی کی چال سے زیادہ مخفی ہے اور اس سے بچنے کی حدیث میں ایک دعا ارشاد فرمائی اسے ہر روز تین مرتبہ پڑھ لیا کرو۔ حضور اقدس ﷺ کا ارشاد ہے کہ شرک سے محفوظ رہو گے وہ دعا یہ ہے۔

اَللّٰهُمَّ اِنِّیْ اَعُوْذُ بِكَ مِنْ اَنْ اُشْرِكَ بِكَ شَيْئًا وَّاَنَا اَعْلَمُ وَاَسْتَغْفِرُكَ لِمَا لَا اَعْلَمُ بِكَ اَنْتَ عَلَامُ الْغُیُوْبِ۔ (۱)

کفر بھی شرک ہی کے حکم میں ہے اس لئے اس دعا کی برکت سے شرک و کفر دونوں سے بچ سکتے ہیں۔ حفاظت رہے گی البتہ اس کے لئے قلمی خرافات اور قلمی کالوں سے پرہیز شرط ہے۔ اللہ تبارک و تعالیٰ اپنے حبیب ﷺ کے صدقے میں تمام مسلمانوں کو اس بلا سے محفوظ رکھے۔ آمین

والسلام

محمد نظام الدین الرضوی

خادم دارالعلوم اشرفیہ

مبارکپور اعظم گڑھ یو۔ پی ایشیا

۱۔ اہل مزدمل! میں اس بات سے تجویز دیتا ہوں کہ ہاں جو کہ کسی کو حیران کن ہے اور اس سے حیرت و شگفتگی ہو کر رہے ہو جو میں نہیں جانتا، وہ خوب غیب جانتا ہے۔ یہ شریعت میں ۱۶۳۱۶۲ھ ہے۔

الاستفتاء:

انڈین گانے پر فتویٰ درکار ہے..... کیا فرماتے ہیں علماء دین و مفتیان شرع متین اس پوچھیدہ مسئلے کے متعلق کہ انڈین گانا جس کے بول "تعویذ بنا کر پہنوں تجھے آیت کی طرح مل جائے کہیں" "میرا کلمہ تو ہی میرا نغمہ تو ہی" جن کے سر عشق کی چھاؤں پاؤں تلے جنت ہونگی"

سائل..... سید اصغر قادری
پتہ..... جامع مسجد غوثیہ، آگرہ، تاج کالونی

باسمہ تعالیٰ

الجواب.....

گانے، باجے، ہارمونیم، سارنگی، ڈھول وغیرہ تمام شریعت مطہرہ میں حرام ہیں۔ قرآن کریم میں ہے و من الناس من يشتري لهو الحديث ليضل عن سبيل الله بغير علم و يتخذها هزوا أولئك لهم عذاب مہین (سورہ نمل آیت ۶) اس آیت کی تفسیر میں مفسرین نے یہ بھی لکھا ہے کہ یہ آیت گانوں اور باجوں وغیرہ کے بارے میں نازل ہوئی ہے اور خطاری میں ہے۔ لیکون من امتی القراء يستحلون الخمر و الحریر و الخمر و المعازف (ص

۸۳ ج ۲) ضرور میری امت میں ایسے لوگ ہوں گے جو زنا، ریشم، شراب اور باجوں کو حلال ٹھہرائیں گے۔ اسی بناء پر فقہ حنفی میں مزامیر کی حرمت کا حکم دیا گیا ہے اس کے بعد تحریر فرماتے ہیں۔ و دلت المسئلة على ان الملاهي كلها حرام حتى التغني و ضرب القصب اس سے یہ معلوم ہوا کہ تمام لہو کام حرام ہیں یہاں تک کہ لکڑی جانا، گانا گانا۔ یہی مضمون در مختار و شامی میں بیان ہوا (صفحہ ۳۰۵ ج ۵) اور اس کے بعد در مختار میں فرمایا۔ قال ابن مسعود صوت اللہ و الغناء ينبت النفاق في القلب كما ينبت الماء النبات و في البزازية استماع صوت الملاهي كالضرب بالقصب و نحوه حرام لقوله عليه السلام استماع الملاهي معصية و الجلوس عليه فسق و التلذذ بها كفر ای بالنعمة۔ یعنی گانے باجے کی آواز دل میں اس طرح نفاق پیدا کرتی ہے جیسے پانی نباتات اگاتا ہے اور بزازیہ میں ہے لہو و لعب کی آواز سننا جیسے لکڑی جانا اور اسی طرح کوئی چیز جانا حرام ہے اس لئے کہ حضور علیہ الصلوٰۃ والسلام کا فرمان ہے کہ لہو و لعب کا استماع (سننا) نافرمانی ہے اور اس کے پاس بڑھیا فسق ہے اور اس سے لطف اندوز ہونا کفرانِ نعمت ہے۔

فتاویٰ کاظمی خان میں ہے۔ اما استماع صوت الملاهي كالضرب بالقصب و غیر ذالك حرام و معصية لقوله عليه الصلوة و السلام استماع الملاهي و الجلوس عليها فسق و التلذذ بها من الكفر انما قال ذلك على وجه التشديد و ان سمع بغته فلا اثم عليه و يجب عليه ان يجتهد كل الجهد حتى لا يسمع لما روى ان رسول الله ﷺ ادخل اصبعه في اذنيه (صفحہ ۳۰۶ ج ۳) یعنی لہو و لعب کی آواز سننا مثلاً لکڑی جانا، وغیرہ حرام اور معصیت ہے اس لئے کہ حضور ﷺ کا قول ہے لہو و لعب کا سننا معصیت ہے اور اس کے پاس بڑھیا فسق ہے لہذا اس سے لطف اندوز ہونا کفرانِ نعمت ہے یہ آپ نے شدت اظہار کے طور پر فرمایا اور اگر اچانک یہ آواز سنے تو اس پر گناہ نہیں ہے اور اس پر واجب ہے

مرتد کا بیان

اللہ عزوجل فرماتا ہے :

وَمَنْ يَرْتَدِدْ مِنْكُمْ عَنْ دِينِهِ قُتِلَ ۖ هُوَ كَافِرٌ فَلَوْلَيْكَ حَبِطَتْ أَعْمَالُهُمْ فِي الدُّنْيَا وَالْآخِرَةِ ۖ وَأُولَٰئِكَ أَصْحَابُ النَّارِ هُمْ فِيهَا خَالِدُونَ ۝

ترجمہ : تم میں سے جو کوئی اپنے دین سے مرتد ہو جائے اور کفر کی حالت میں مرے اس کے تمام اعمال دنیا اور آخرت میں رائیخیں ہیں اور وہ لوگ جہنمی ہیں اس میں ہمیشہ رہیں گے۔

مسئلہ : کفر و شرک سے بدتر کوئی گناہ نہیں اور وہ بھی ارتداد کہ یہ کفر اصلی سے بھی باعتبار احکام سخت تر ہے جیسا کہ اس کے احکام سے معلوم ہوگا۔

مسلمان کو چاہیے کہ اس سے پناہ مانگتا رہے کہ شیطان ہر وقت ایمان کی گمات میں ہے اور حدیث میں فرمایا کہ شیطان انسان کے بدن میں خون کی طرح تیرتا ہے۔ آدمی کو بھی اپنے آپ کو اپنی طاعت و اعمال پر بھروسہ نہ چاہیے ہر وقت خدا پر اعتماد کرے اور اس سے جائے ایمان کی دعا چاہے کہ اسی کے ہاتھ میں قلب ہے اور قلب کو قلب اسی وجہ سے کہتے ہیں کہ لوٹ پوٹ ہوتا رہتا ہے۔ ایمان پر ثابت رہنا اسی کی توفیق سے ہے جس کے دست قدرت میں قلب ہے اور حدیث میں فرمایا کہ شرک سے چو کہ چوئی کی چال سے زیادہ مخفی ہے۔

مرتد وہ شخص ہے کہ اسلام کے بعد کسی امر کا انکار کرے جو ضروریات دین سے ہو۔ یعنی زبان سے کلمہ کفر بے جس میں تاویل کی صحیح گنجائش نہ ہو یو ہیں بعض افعال جن ایسے ہیں جن سے کافر ہو جاتا ہے مثلاً بت کو سجدہ کرنا، مصحف شریف کو نجاست کی جگہ

کہ بھرپور کوشش کرے یہاں تک کہ وہ یہ آواز نہ سنے اس لئے کہ حضور ﷺ سے یہ روایت بیان کی گئی ہے کہ حضور ﷺ نے اپنے دونوں گوش مبارک میں اپنی انگلی شریف داخل کر لی تھی۔ بالکل یہی مضمون فتاویٰ بزازیہ میں بھی ہے۔ (صفحہ ۳۵۹ جلد ۶) سوال میں مذکورہ گانے کہ "آیت کی طرح تجھے تعویذ بنا کر پہن لوں" اور "میرا کلمہ تو۔۔" جیسے الفاظ کفریہ ہیں اور اس جیسے جتنے کفریہ کلمات پر گانے ہیں ان سب کو دلچسپی کے طور پر سننا، جانا اور ان کا ریکارڈ کرنا یہ سخت اور اشد حرام ہے اور ساتھ ہی ان کے کفریہ اقوال کو جانتے ہوئے یا ان کے کفریہ معنی کو سمجھتے ہوئے یہ گانے بجائے یا سننے اس پر تجدید ایمان و تجدید نکاح کا حکم دیا جائے گا حکام وقت کو چاہیے کہ ایسے گانوں پر اور ان کے جانے والوں اور ریکارڈ کرنے والوں اور بچنے والوں پر شرعی حدود نافذ کریں ورنہ کم از کم مسلمان ایسے لوگوں سے قطع تعلق کریں اور ان کا مکمل بائیکاٹ کریں۔

مفتی عبد العزیز حنفی غفرلہ

دائرہ افتاء دارالعلوم امجدیہ عالمگیری روڈ، کراچی

۲۰ رجب المرجب ۱۴۱۹ھ ۳۱ اکتوبر ۱۹۹۸ء

پھینک دیا وغیرہ۔

مسئلہ : جو بطور تسخر اور ٹھٹھے کے کفر کرے گا وہ بھی مرتد ہے اگرچہ کہتا ہے کہ میں ایسا اعتقاد نہیں رکھتا۔ (در مختار)

مسئلہ : کسی کلام میں چند معنی ملتے ہیں بعض کفر کی طرف جاتے ہیں بعض اسلام کی طرف تو اس شخص کی تکفیر نہیں کی جائے گی ہاں اگر معلوم ہو کہ قائل نے معنی کفر کا ارادہ کیا مثلاً وہ خود کہتا ہے کہ میری مراد یہی ہے تو کلام کا محتمل ہونا نفع نہ دے گا۔ یہاں سے معلوم ہوا کہ کلمہ کے کفر ہونے سے قائل کا کافر ہونا ضروری نہیں (رد المحتار وغیرہ) آج کل بعض لوگوں نے یہ خیال کر لیا ہے کہ کسی شخص میں ایک بات بھی اسلام کی ہو اسے کافر نہ کہیں گے یہ بالکل غلط ہے کیا یہود و نصاریٰ میں اسلام کی کوئی بات نہیں پائی جاتی حالانکہ قرآن عظیم میں انہیں کافر فرمایا گیا بلکہ بات یہ ہے کہ علماء نے فرمایا تھا کہ اگر کسی مسلمان نے ایسی بات کہی جس کے بعض معنی اسلام کے مطابق ہیں تو کافر نہ کہیں گے اس کو ان لوگوں نے یہ بتایا ایک یہ دبا بھی پھیلی ہوئی ہے کہتے ہیں کہ ہم تو کافر کو بھی کافر نہ کہیں گے کہ ہمیں کیا معلوم کہ اس کا خاتمہ کفر پر ہو گا یہ بھی غلط ہے قرآن عظیم نے کافر کو کافر کہا اور کافر کہنے کا حکم دیا۔ قل یا ایہا الکفرون اور اگر ایسا ہے تو مسلمان کو بھی مسلمان نہ کہہ سکتے کیا معلوم کہ اسلام پر مرے گا۔ خاتمہ کا حال تو خدا جانے مگر شریعت نے کافر و مسلم میں امتیاز رکھا ہے۔ اگر کافر کو کافر نہ جانا جائے تو کیا اس کے ساتھ وہی معاملات کرو گے جو مسلم کے ساتھ ہوتے ہیں حالانکہ بہت سے امور ایسے ہیں جن میں کفار کے احکام مسلمانوں سے بالکل جدا ہیں مثلاً ان کی نماز جنازہ نہ پڑھنا، ان کے لئے استغفار نہ کرنا، ان کو مسلمانوں کی طرح دفن نہ کرنا، ان کو اپنی لڑکیاں نہ دینا، ان پر جہاد کرنا، ان سے جزیہ لینا

اس سے انکار کریں تو قتل کرنا وغیرہ وغیرہ۔ بعض جاہل یہ کہتے ہیں کہ ہم کسی کو کافر نہیں کہتے عالم لوگ جانیں وہ کافر کہیں مگر یہ لوگ نہیں جانتے کہ عوام کے تو وہی عقائد ہوں گے جو قرآن و حدیث وغیرہما سے علماء نے انہیں بتائے یا عوام کے لئے کوئی شریعت جداگانہ ہے جب ایسا نہیں تو پھر عالم دین کے بتائے پر کیوں نہیں چلتے نیز یہ کہ ضروریات کا انکار کوئی ایسا امر نہیں جو علماء ہی جانیں عوام جو علماء کی صحبت سے مشرف ہوتے رہتے ہیں وہ بھی ان سے بے خبر نہیں ہوتے پھر ایسے معاملہ میں پہلو تھی اور اعراض کے کیا معنی۔

مسئلہ : کہنا کچھ چاہتا تھا اور زبان سے کفر کی بات نکل گئی تو کافر نہ ہوا یعنی جبکہ اس امر سے اظہار نفرت کرے کہ سننے والوں کو بھی معلوم ہو جائے کہ غلطی سے یہ لفظ نکلا ہے اور اگر بات کی جگہ کی تو اب کافر ہو گیا کہ کفر کی تائید کرتا ہے۔

مسئلہ : کفری بات کا دل میں خیال پیدا ہوا اور زبان سے بولنا ہوا جانتا ہے تو یہ کفر نہیں بلکہ خاص ایمان کی علامت ہے کہ دل میں ایمان نہ ہوتا تو اسے بڑا کیوں جانتا۔

مسئلہ : مرتد ہونے کی چند شرطیں ہیں۔

۱۔ عقل : (نا سمجھ چہ اور پاگل سے ایسی بات نکلی تو حکم کفر نہیں)۔

۲۔ ہوش : (اگر نشہ میں ہکا تو کافر نہ ہوا)۔

۳۔ اختیار : (مجبوری اور اکراہ کی صورت میں حکم کفر نہیں۔ مجبوری کے یہ معنی ہیں

کہ جان جانے یا عضو کٹنے یا ضرب شدید کا صحیح اندیشہ ہو اس صورت میں صرف زبان سے کلمہ کہنے کی اجازت ہے بشرطیکہ دل میں وہی اطمینان ایمانی ہو **إِلَّا مِنْ أَكْثَرِهِ وَ قَلْبُهُ مُطْمَئِنٌّ بِالْإِيمَانِ**۔

مسئلہ : جو شخص معاذ اللہ مرتد ہو گیا تو مستحب ہے کہ حاکم اسلام اس پر اسلام پیش کرے اور اگر وہ کچھ شبہ بیان کرے تو اس کا جواب دے اور اگر مہلت مانگے تو تین دن قید میں رکھے اور ہر روز اسلام کی تلقین کرے یوں ہی اگر اس نے مہلت نہ مانگی مگر امید ہے کہ اسلام قبول کر لے گا جب بھی تین دن قید میں رکھا جائے پھر اگر مسلمان ہو جائے تو فیہا ورنہ قتل کر دیا جائے بغیر اسلام پیش کئے اسے قتل کر ڈالنا مکروہ ہے (در مختار) مرتد کو قید کرنا اور اسلام نہ قبول کرنے پر قتل کر ڈالنا بادشاہ اسلام کا کام ہے اور اس سے مقصود یہ ہے کہ ایسا شخص اگر زندہ رہا اور اس سے تعرض نہ کیا گیا تو ملک میں طرح طرح کے فساد ہوں گے اور فتنہ کا سلسلہ روز بروز ترقی پذیر ہو گا جس کی وجہ سے امن عامہ میں خلل پڑے گا۔ لہذا ایسے شخص کو ختم کر دینا ہی مقتضائے حکمت تھا۔ اب چونکہ حکومت اسلام برصغیر میں باقی نہیں، کوئی روک تھام کرنے والا نہ رہا، ہر شخص جو چاہتا ہے بھتا ہے اور آئے دن مسلمانوں میں فساد پیدا ہوتا ہے۔ نئے نئے مذہب پیدا ہوتے رہتے ہیں۔ ایک خاندان بلکہ بعض جگہ ایک گھر میں کئی مذہب ہیں اور بات بات پر جھگڑے لڑائی ہیں ان تمام خرابیوں کا باعث یہی نیا مذہب ہے ایسی صورت میں سب سے بہتر ترکیب وہ ہے جو اپنے وقت کے لئے قرآن و حدیث میں ارشاد ہوئی۔ حضرت ابو موسیٰ رضی اللہ تعالیٰ عنہ سے نبی کریم ﷺ نے فرمایا کہ یقیناً قیامت سے پہلے اندھیری راتوں کو ٹکڑوں کے مثل بہت سے فتنے ہوں گے۔ اس میں آدمی صبح کو مومن رہے گا اور شام کو کافر ہو جائے گا اور شام کو مومن رہے گا اور صبح کو کافر۔ ان فتنوں کے درمیان بیٹھا ہوا آدمی کھڑے ہوئے آدمی سے بہتر ہو گا۔ لہذا تم لوگ ان فتنوں کے وقت اپنی کمانوں کو توڑ ڈالنا اور اپنی کمانوں کی تانوں کو کاٹ ڈالنا اور اپنی تلواروں کو پھروں سے کچل دینا اور اگر کوئی تم کو قتل کرنے کے لئے تمہارے گھر میں داخل ہو جائے تو تم آدم علیہ السلام کے دونوں پنوں میں سے جو بہتر تھا

اس کے مثل ہو جانا (مشکوٰۃ ج ۲ ص ۴۲۴) اگر مسلمان اس پر علم کریں تو تمام قصوں سے نجات پائیں دنیا و آخرت کی بھلائی ہاتھ آئے وہ یہ ہے کہ ایسے لوگوں سے بالکل میل جول چھوڑ دیں، سلام و کلام ترک کر دیں، ان کے پاس اٹھنا بیٹھنا، ان کے ساتھ کھانا پینا، ان کے یہاں شادی بیاہ کرنا غرض ہر قسم کے تعلقات ان سے قطع کر دیں گویا سمجھیں کہ وہ اب رہا ہی نہیں۔ واللہ الموفق۔

عقیدہ : شرک کے معنی غیر خدا کو واجب الوجود یا مستحق عبادت جاننا یعنی الوہیت میں دوسرے کو شریک کرنا اور یہ کفر کی سب سے بدتر قسم ہے اس کے سوا کوئی بات اگرچہ کیسی ہی شدید کفر ہو حیثیت شرک نہیں و لہذا شرع مطہر نے اہل کتاب کفار کے احکام مشرکین کے احکام سے جدا فرمائے۔ کتابی کافروں کو حلال، مشرک کا مردار، کتابیہ سے نکاح ہو سکتا ہے، مشرک سے نہیں ہو سکتا۔ امام شافعی کے نزدیک کتابی سے جزیہ لیا جائے گا مشرک سے نہ لیا جائے گا اور کبھی شرک بول کر مطلق کفر مراد لیا جاتا ہے یہ جو قرآن عظیم میں فرمایا کہ شرک نہ کرنا جتنے کا وہ اسی معنی پر ہے یعنی اصلاً کسی کفر کی مغفرت نہ ہوگی باقی سب گناہ اللہ عزوجل کی مشیت پر ہیں جسے چاہے بخش دے۔

جو کسی کافر کے لئے اس کے مرنے کے بعد مغفرت کی دعا کرے یا کسی مردہ مرتد کو مرموم یا مغفور یا کسی مردہ ہندو کو تیکٹھ باشی کہے وہ کافر ہے۔

عقیدہ : مسلمان کو مسلمان، کافر کو کافر جانتا ضروریات دین سے ہے اگرچہ کسی خاص شخص کی نسبت یہ یقین نہیں کیا جاسکتا کہ اس کا خاتمہ ایمان یا معاذ اللہ کفر پر ہوا تاوقتیکہ اس کے خاتمہ کا حال دلیل شرعی سے ثابت نہ ہو مگر اس سے یہ نہ ہوگا کہ جس شخص نے قطعاً کفر کیا ہو اس کے کفر میں شک کیا جائے کہ قطعی کافر کے کفر میں شک بھی آدمی کو

کافر بنا دیتا ہے خاتمہ پر روز قیامت فیصلہ ہوگا اور دنیا میں ظاہر پر مدار حکم شرع ہے اس کو یوں سمجھو کہ کوئی کافر مثلاً یہودی یا نصرانی یا بت پرست مر گیا تو یقین کے ساتھ یہ نہیں کہا جاسکتا کہ کفر پر مرا مگر ہم کو اللہ اور رسول کا حکم یہی ہے کہ اسے کافر ہی جانیں اس کی زندگی اور موت کے بعد تمام وہی معاملات اس کے ساتھ کریں جو کافر کے لئے ہیں۔

مسئلہ : کسی دین باطل کو اختیار کیا مثلاً : یہودی یا نصرانی ہو گیا ایسا شخص مسلمان اس وقت ہوگا کہ اس دین باطل سے بیزاری و نفرت ظاہر کرے اور دین اسلام قبول کرے اور اگر ضروریات دین میں سے کسی بات کا انکار کیا ہو تو جب تک اس کا اقرار نہ کرے جس سے انکار کیا ہے محض کلمہ شہادت پڑھنے پر اس کے اسلام کا حکم نہ دیا جائے گا کہ کلمہ شہادت کا اس نے بظاہر انکار نہ کیا تھا۔ مثلاً نماز یا روزہ کی فرضیت سے انکار کرے یا شراب اور سور کی حرمت نہ مانے تو اس کے اسلام کے لئے یہ شرط ہے کہ جب تک خاص اس امر کا اقرار نہ کرے اس کا اسلام قبول نہیں یا اللہ تعالیٰ اور رسول اللہ ﷺ کی جناب میں گستاخی کرنے سے کافر ہوا تو جب تک اس سے توبہ نہ کرے مسلمان نہیں ہو سکتا۔ (در مختار و رد المحتار)

مسئلہ : عورت یا نابالغ سمجھ والا چہ مرتد ہو جائے تو قتل نہ کریں گے بھید کریں گے یہاں تک کہ توبہ کرے اور مسلمان ہو جائے (عالمگیری)

مسئلہ : مرتد اگر ارتداد سے توبہ کرے تو اس کی توبہ قبول ہے مگر بعض مرتدین مثلاً کسی نبی کی شان میں گستاخی کرنے والا کہ اس کی توبہ مقبول نہیں (توبہ قبول کرنے سے مراد یہ ہے کہ توبہ کرنے کے بعد بادشاہ اسلام اسے قتل نہ کرے گا۔)

مسئلہ : مرتد اگر اپنے ارتداد سے انکار کرے تو یہ انکار بمنزلہ توبہ کے ہے اگرچہ گواہان عادل سے اس کا ارتداد ثابت ہو یعنی اس صورت میں یہ قرار دیا جائے گا کہ ارتداد تو کیا مگر

اب توبہ کر لی لہذا قتل نہ کیا جائے گا اور ارتداد کے باقی احکام جاری ہوں گے مثلاً اس کی عورت نکاح سے نکل جائے گی جو کچھ اعمال کئے تھے سب اکارت ہو جائیں گے، حج کی استطاعت رکھتا ہے تو اب پھر حج فرض ہے پہلا حج جو کر چکا تھا بیکار ہو گیا۔ (در مختار، بحر الرائق) اگر اس قول سے انکار نہیں کرتا مگر لا یعنی تقریروں سے اس امر کو صحیح بتاتا ہے جیسا زمانہ حال کے مرتدین کا شیوہ ہے تو یہ نہ انکار ہے نہ توبہ مثلاً قادیانی کہ نبوت کا دعویٰ کرتا ہے اور خاتم النبیین کے غلط معنی بیان کر کے اپنی نبوت کو برقرار رکھنا چاہتا ہے یا حضرت سیدنا مسیح علیہ افضل الصلوٰۃ والتثانیہ کی شان پاک میں سخت سے سخت حملے کرتا ہے پھر حیلے گڑھتا ہے یا بعض عمائد وہابیہ کہ حضور ﷺ کی شان رفیع میں کلمات و شتم استعمال کرتے اور تاویل غیر مقبول کر کے اپنے اوپر سے کفر اٹھانا چاہتے ہیں ایسی باتوں سے کفر نہیں ہٹ سکتا کفر اٹھانے کا جو نہایت آسان طریقہ ہے کاش اسے بدتے تو ان زحمتوں میں نہ پڑتے اور عذاب آخرت سے بھی ان شاء اللہ رہائی کی صورت نکلتی وہ صرف توبہ ہے کہ کفر و شرک سب کو مٹا دیتی ہے مگر اس میں وہ اپنی ذلت سمجھتے ہیں حالانکہ یہ خدا کو محبوب اس کے محبوبوں کو پسند تمام عقلا کے نزدیک اس میں عزت۔

مسئلہ : اگر کفر قطعی ہو تو عورت نکاح سے نکل جائے گی پھر اسلام لانے کے بعد اگر عورت راضی ہو تو دوبارہ اس سے نکاح ہو سکتا ہے ورنہ جہاں پسند کرے نکاح کر سکتی ہے اس کا حق نہیں کہ عورت کو دوسرے سے نکاح کرنے سے روک دے اگر اسلام لانے کے بعد عورت کو بدستور رکھ لیا دوبارہ نکاح نہ کیا تو قرابت زنا ہوگی اور بچے ولد الزنا اور اگر کفر قطعی نہ ہو یعنی بعض علماء کافر بتاتے ہوں اور بعض نہیں یعنی فقہاء کے نزدیک کافر ہو اور متکلمین کے نزدیک نہیں تو اس صورت میں بھی تجدید اسلام و تجدید نکاح کا حکم دیا جائے گا۔ (در مختار)

مسئلہ : مرتد کا نکاح بالاتفاق باطل ہے وہ کسی عورت سے نکاح نہیں کر سکتا نہ مسلمہ سے نہ کافرہ سے نہ مرتدہ سے نہ حرہ سے نہ کنیز سے۔ (عائلیگیری)

مسئلہ : مرتد کا بیچہ مردار ہے اگرچہ بسم اللہ کر کے ذبح کرے۔

گھروں میں بولے جانے والے چند کفریہ کلمات

خود بچیں اور دوسروں کو بچائیں

اس زمانے میں جمالت اور نئی تہذیب کی نحوست کی وجہ سے کچھ مرد اور کچھ عورتیں اس قدر بے لگام ہیں کہ جو ان کے منہ میں آتا ہے بک دیا کرتے ہیں کبھی ہنسی مذاق 'دل لگی یا غضب و غصہ کے عالم میں ہمالو قات ایسے کلمات بھی منہ سے نکل جاتے ہیں جس سے لوگ کافر ہو جاتے ہیں اور ان کا نکاح ٹوٹ جاتا ہے مگر انہیں خبر بھی نہیں ہوتی کہ وہ کافر ہو گئے اور ان کا نکاح ٹوٹ گیا ہم یہاں چند کلمات کفریہ درج کرتے ہیں تاکہ ان کلمات سے لوگ خود بھی بچیں اور دوسروں کو بھی بچائیں اور اگر خدا نخواستہ یہ کفری الفاظ کسی کے منہ سے نکل جائیں تو فوراً ہی توبہ کر کے نئے سرے سے کلمہ پڑھ کر مسلمان ہو جائے اور دوبارہ نکاح کرے اس نکاح میں عدت کی ضرورت نہیں۔

نقل کفر..... کفر نہ باشد

مسئلہ :- جس شخص کو اپنے ایمان میں شک ہو یعنی کتا ہے کہ مجھے اپنے مومن ہونے کا یقین نہیں یا کتا ہے معلوم نہیں میں مومن ہوں یا کافر وہ کافر ہے۔ ہاں اگر اس کا مطلب یہ ہو کہ معلوم نہیں میرا خاتمہ ایمان پر ہو گا یا نہیں تو کافر نہیں۔ جو شخص ایمان و کفر کو

ایک سمجھے یعنی کتا ہے کہ سب ٹھیک ہے خدا کو سب پسند ہے وہ کافر ہے۔ یوہیں جو شخص ایمان پر راضی نہیں یا کفر پر راضی ہے وہ بھی کافر ہے۔ (عائلیگیری) جو اپنے مسلمان ہونے سے انکار کرے یعنی کہے کہ میں ہرگز مسلمان نہیں ہوں وہ کافر ہے۔

مسئلہ :- مسلمان کو کافر کہا اس میں دو صورتیں ہیں ایک اگر گالی کے طور پر کہا تو اشد کبیرہ گناہ ہے اور اگر اسے کافر اعتقاد کرتا ہے تو خود کافر ہے کہ مسلمان کو کافر جاننا دین اسلام کو کفر جاننا ہے۔ اور دین اسلام کو کفر جاننا کفر ہے ہاں اگر اس شخص میں کوئی ایسی بات پائی جاتی ہے جس کی بنا پر تکفیر ہو سکے اور اس نے اسے کافر کہا اور کافر جانا تو کافر نہ ہو گا یہ اس صورت میں ہے کہ وہ وجہ جس کی بنا پر اس نے کافر کہا ظنی ہو۔ یعنی تاویل ہو سکے تو وہ مسلمان ہی کہا جائے گا مگر جس نے اسے کافر کہا وہ بھی کافر نہ ہو اور اگر اس میں قطعی کفر پایا جاتا ہے جو کسی طرح تاویل کی گنجائش نہیں رکھتا تو وہ مسلمان ہی نہیں اور بے شک وہ کافر ہے اور اس کو کافر کہنا مسلمان کو کافر کہنا نہیں بلکہ کافر کو کافر کہنا ہے بلکہ ایسے کو مسلمان جاننا یا اس کے کفر میں شک کرنا بھی کفر ہے۔

مسئلہ : معاذ اللہ کوئی شخص یہ کہے کہ عیسائی یا وہابی یا کافر ہو جاؤں گا جس فرقہ کا نام لیا اس فرقہ کا ہو گیا مذاق سے کہے یا دوسری وجہ سے کہے۔

مسئلہ :- ایک شخص گناہ کرتا ہے، لوگوں نے اسے منع کیا تو کہنے لگا اسلام کا کام اسی طرح کرنا چاہئے یعنی جو گناہ و معصیت کو اسلام کہتا ہے وہ کافر ہے یوہیں کسی نے دوسرے سے کہا میں مسلمان ہوں اس نے جواب میں کہا "تجھ پر بھی لعنت اور تیرے اسلام پر بھی لعنت ایسا کہنے والا کافر ہے"۔ (عائلیگیری)

مسئلہ :- کوئی شخص ہمدرد نہیں ہوتا یا بہت بوڑھا ہے مرنے میں اس کے لئے یہ کہنا کہ اے اللہ میاں بھول گئے ہیں یا کسی زبان دراز آدمی سے یہ کہنا کہ خدا تمہاری زبان کا مقابلہ کر ہی نہیں سکتا میں کس طرح کروں یہ کفر ہے (خلاصہ الفتاویٰ)

یونہی ایک نے دوسرے سے کہا اپنی عورت کو قہو میں نہیں رکھتا اس نے کہا عورتوں پر خدا کو قدرت ہے نہیں مجھ کو کہاں سے ہوگی۔

مسئلہ :- خدا کے لئے مکان ثابت کرنا کفر ہے کہ وہ مکان سے پاک ہے یہ کہنا کہ اوپر خدا ہے نیچے تو یہ کلمہ کفر ہے۔

مسئلہ :- عذاب الہی کو ہلکا ٹھہرانا کفر ہے یا کہا ہم عذاب ہی بھگت لیں گے۔ کسی سے کہا کہ گناہ نہ کرو ورنہ خدا تجھے جہنم میں ڈالے گا اس نے کہا میں جہنم سے نہیں ڈرتا یا کہا خدا کے عذاب کی کچھ پرواہ نہیں یا ایک نے دوسرے سے کہا تو خدا سے نہیں ڈرتا اس نے غصہ میں کہا نہیں یا کہا خدا اس کے سوا کیا کر سکتا ہے کہ دوزخ میں ڈال دے یا کہا خدا سے ڈر اس نے کہا خدا کہاں ہے یہ سب کفر کے کلمات ہیں۔ (عالمگیری)

مسئلہ :- کسی سے کہا کہ انشاء اللہ تم اس کام کو کرو گے اس نے کہا "میں اخیر انشاء اللہ کروں گا" یا ایک نے دوسرے پر ظلم کیا مظلوم نے کہا خدا نے یہی مقدر کیا تھا ظالم نے کہا میں بغیر اللہ کے مقدر کئے کرتا ہوں یہ کفر ہے۔ (عالمگیری)

مسئلہ :- کسی مسکین نے اپنی محتاجی و پریشان حالی کو دیکھ کر یہ کہا کہ "اے خدا فلاں بھی تیرا بندہ ہے اس کو تو نے کتنی نعمتیں دے رکھی ہیں" اور میں بھی تیرا بندہ ہوں مجھے کس قدر رنج و تکلیف دیتا ہے۔ آخر یہ کیا انصاف ہے۔ "ایسا کہنا کفر ہے۔ (عالمگیری)

حدیث شریف میں ایسے ہی کے لئے فرمایا کاد الفقران یکون کفرا۔ محتاجی کفر کے قریب ہے کہ جب محتاجی کے سبب ایسے ناملائم کلمات صادر ہوں جو کفر ہوں تو گویا خود محتاجی قریب بکفر ہے۔

مسئلہ :- انبیاء علیہم الصلوٰۃ والسلام کی توہین کرنا ان کی جناب میں گستاخی کرنا، ان کو فواحش و بے حیائی کی طرف منسوب کرنا کفر ہے۔ مثلاً معاذ اللہ یوسف علیہ السلام کو زنا کی طرف نسبت کرنا۔ جو معجزات انبیاء علیہم الصلوٰۃ والسلام کو غلط بتائے کافر مرتد ہے۔ عیسیٰ علیہ الصلوٰۃ والسلام کے معجزات احيائے موتی کا غلط کہنے والا بھی کافر ہے جو شخص مطلقاً حدیث شریف کا منکر ہے کافر ہے۔

مسئلہ :- جو شخص حضور ﷺ کو انبیاء میں آخری نبی نہ جانے یا حضور کی کسی چیز کی توہین کرے یا عیب لگائے، آپ کے موءے مبارک کو تحقیر سے یاد کرے، آپ کے لباس مبارک کو گندہ اور میلانے، حضور کے ناخن بڑے بڑے کئے یہ سب کفر ہے بلکہ اگر کسی کے اس کہنے پر کہ حضور کو کدو پسند تھا کوئی یہ کہے کہ مجھے پسند نہیں تو بعض علماء کے نزدیک کافر ہے اور حقیقت یہ ہے کہ اس حیثیت سے اسے ناپسند ہے کہ حضور کو پسند تھا تو کافر ہے یا نہیں کسی نے یہ کہا کہ حضور اقدس ﷺ کھانا تناول فرمانے کے بعد تین بار انگشت ہائے مبارک چاٹ لیا کرتے تھے اس پر کسی نے کہا یہ ادب کے خلاف ہے یا کسی سنت کی تحقیر کرے مثلاً داڑھی بڑھانا یا مونچھیں کم کرنا عمامہ باندھنا یا شملہ لٹکانا ان کی اہانت کفر ہے اور جو کئے داڑھی منڈانے والے رکھانے والوں سے بہتر ہیں ایسا کہنا صاف سنت متواترہ کی توہین اور کلمہ کفر ہے۔

مسئلہ :- اب جو اپنے کو کئے میں پیغمبر ہوں اور اس کا مطلب یہ بتائے کہ میں پیغام پہنچاتا

ہوں وہ کافر ہے یعنی یہ تاویل مسموع نہیں کہ عرف میں یہ لفظ رسول و نبی کے معنی میں ہے۔ (عالمگیری)

مسئلہ :- حضرات شیخین رضی اللہ تعالیٰ عنہما کی شان پاک میں سب و ہتم کرنا، تبراکنا یا حضرت صدیق اکبر رضی اللہ تعالیٰ عنہ کی صحبت یا امامت و خلافت سے انکار کرنا کفر ہے۔ (عالمگیری وغیرہ) حضرت ام المومنین صدیقہ رضی اللہ تعالیٰ عنہا کی شان پاک میں تذف جیسی ناپاک تہمت لگانا یقیناً کفر ہے صحابہ کرام کو جھوٹا سمجھنے والا گمراہ بددین ہے اور اگر سب صحابہ کو عموماً ایسا سمجھے کافر ہے۔

مسئلہ :- دشمن و مبغض کو دیکھ کر یہ کہنا کہ ملک الموت آگئے یا کہا اسے دیا ہی دشمن جانتا ہوں جیسا ملک الموت کو اس میں اگر ملک الموت کو برا کہنا ہے تو کفر ہے اور موت کی ناپسندیدگی کی بنا پر ہے تو کفر نہیں یوہیں جبریل یا میکائیل یا کسی فرشتہ کو جو عیب لگائے یا توہین کرے کافر ہے۔

مسئلہ :- قرآن کریم کی کسی آیت کو غیب لگانا یا اس کی توہین کرنا یا اس کے ساتھ مسخرہ پن کرنا کفر ہے مثلاً داڑھی منڈانے سے منع کرنے پر اکثر داڑھی منڈے کہتے ہیں کہ کَلَّا مَوْفٍ تَعْلَمُونَ جس کا یہ مطلب بیان کرتے ہیں کہ کلا صاف کر دے قرآن مجید کی تحریف و تبدیل بھی ہے اور اس کے ساتھ مذاق اور دل لگی بھی اور یہ دونوں باتیں کفر۔ اسی طرح اکثر باتوں میں قرآن مجید کی آیتیں بے موقع پڑھ دیا کرتے ہیں اور مقصود ہنسی کرنا ہوتا ہے جیسے کسی کو نماز جماعت کے لئے بلایا وہ کہنے لگا میں جماعت سے نہیں پڑھوں گا کیونکہ اللہ تعالیٰ فرماتا ہے إِنَّ الصَّلَاةَ تَنْهَى۔

مسئلہ :- مزامیر کے ساتھ قرآن پڑھنا کفر ہے

مسئلہ :- کسی سے نماز پڑھنے کو کہا اس نے جواب دیا نماز پڑھتا ہوں مگر اس کا کچھ نتیجہ نہیں یا تم نے نماز پڑھی کیا فائدہ ہوا یا کہا نماز پڑھ کے کیا کروں، کس کے لئے پڑھوں، ماں باپ تو مر گئے یا کہا بہت پڑھ لی اب دل گھبرا گیا یا کہا پڑھنا نہ پڑھنا دونوں برابر ہے غرض اسی قسم کی بات کرنا جس سے فرضیت کا انکار سمجھا جاتا ہو یا نماز کی تحقیر ہوتی ہو یہ سب کفر ہے بے طہارت جان بوجھ کر نماز ادا کرنے کو علماء کفر لکھتے ہیں اور کیوں نہ ہو کہ اس بے وضو یا بے غسل نماز پڑھنے والے نے عبادت کی بے ادبی اور توہین کی۔

مسئلہ :- کوئی شخص صرف رمضان میں نماز پڑھتا ہے بعد میں نہیں پڑھتا اور یہ کہتا ہے کہ کسی بہت ہے یا جتنی پڑھ لی یہی زیادہ ہے کیونکہ رمضان میں ایک نماز ستر نماز کے برابر ہے ایسا کہنا کفر ہے۔ اس لئے کہ اس سے نماز کی فرضیت کا انکار معلوم ہوتا ہے۔ کسی نے نماز پڑھنے کے لئے کہا کہ اٹھو نماز پڑھو تو جواب دیا کہ کون اٹھک بیٹھک کرے یا کسی سے کہا نماز کے لئے چلو تو اس نے جواب میں کہا نماز پڑھنے والے پر لعنت بھیجتا ہوں ایسا کہنا کفر ہے۔

مسئلہ :- روزہ رمضان نہیں رکھتا اور کہتا یہ ہے کہ روزہ وہ رکھے جسے کھانا نہ ملے یا کہتا ہے جب خدا نے کھانے کو دیا ہے تو بھوکے کیوں مریں یا اسی قسم کی اور باتیں جن سے روزہ کی ہتک و تحقیر ہو کہنا کفر ہے۔ کوئی شخص کے ہندو ہوتے تو بہتر یہ تئیں روزے تو نہ رکھنے پڑتے یا کہے اللہ تعالیٰ نے یہ تئیں روزے بنائے ہیں پوری قید ہے بھوک پیاس لے کر آتے ہیں، بڑا ظلم ہے، رمضان بڑے ظالم ہیں لیکن جو ظلم کرتا ہے تھوڑے دن رہتا ہے۔ ایسا کہنا

کفر ہے۔

مسئلہ :- علم دین اور علماء کی توہین بے سبب یعنی محض اس وجہ سے کہ عالم دین ہے کفر ہے یوہیں عالم دین کی نقل کرنا مثلاً کسی کو منبر وغیرہ کسی لوپچی جگہ پر بٹھائیں اور اس سے مسائل بطور استہزاء دریافت کریں پھر اسے تکیہ وغیرہ سے ماریں اور مذاق بنائیں یہ کفر ہے۔ (عالمگیری) عالم دین کی شان میں ناشائستہ الفاظ استعمال کرنے والوں کو یہی پس ہے کہ رسول اللہ ﷺ نے ایسوں کو کھلا منافق بتایا ارشاد فرماتے ہیں تین شخصوں کے حق کو ہلکانہ جانے کا مگر کھلا منافق ایک وہ جسے اسلام میں بڑھاپا آیا اور عالم دین اور بادشاہ اسلام عادل یوہیں شرع کی توہین کرنا مثلاً کسے میں شرع ورع نہیں جانتا یا عالم دین محتاط کا فتویٰ پیش کیا گیا اس نے کہا میں فتویٰ نہیں مانتا یا فتویٰ کو زمین پر پٹک دیا کسی شخص کو شریعت کا حکم بتایا کہ اس معاملے میں یہ حکم ہے اس نے کہا ہم شریعت پر عمل نہیں کریں گے ہم تو رسم کی پابندی کریں گے۔ ایسا کہنا بعض مشائخ کے نزدیک کفر ہے یا ایسا کہنا کہ چولہے میں جائے شریعت کفر ہے کسی نے کہا خدا اور رسول کے واسطے مجھے معاف کر دو اس کے جواب میں یوں کہنا کہ ہم خدا اور رسول کو نہیں جانتے کفر ہے کسی کو ناجائز کام کرنے کے لئے خدا کا واسطہ دینا اشد حرام ہے یعنی یوں کہنا کہ خدا کے واسطے میرا یہ کام کر دو اور وہ کام شریعت کے خلاف ہو اگر اس خلاف شرع کو خلاف شرع سمجھتے ہوئے خدا کا واسطہ دے جب تو معاذ اللہ بہت اشد تر الزام ہے ایسے شخص پر توبہ تجدید ایمان اور تجدید نکاح کا حکم ہوگا۔

مسئلہ :- شراب (خمر) پیتے وقت یا پیٹے وقت یا زنا کرتے وقت یا جوا کھیلتے وقت یا چوری کرتے وقت بسم اللہ کہنا کفر ہے۔ دو شخص جگڑ رہے تھے ایک نے کہا لا حول ولا قوۃ الا باللہ دوسرے نے کہا لا حول کا کیا کام یا لا حول کو میں کیا کروں یا لا حول روٹی کی جگہ

کام نہ دے گا یوہیں مَبْحَنَ اللہ لَا إِلَهَ إِلَّا اللہ کے متعلق اسی قسم کے الفاظ کہنا کفر ہے۔ کسی نے جھوٹ بولا، تو اس سے کہا گیا کہ تم نے جھوٹ کیوں بولا، تو اس نے جواب میں کہا آج کل سب لوگ جھوٹ بولتے ہیں میں نے جھوٹ بولا تو کیا بڑا کیا، ایسا کہنا کلمہ کفر ہے اگر کہا خدا جانتا ہے کہ میں نے ایسا نہیں کیا ہے اور یہ بات اس نے جھوٹ کی ہے تو اکثر علماء کے نزدیک کافر ہے۔ کوئی شخص رشوت لیتا ہے اور کہتا ہے کہ یہ رشوت نہیں بلکہ یہ تو میرا حق ہے ایسا کہنا کفر ہے۔

مسئلہ :- ہماری میں گھبرا کر اللہ تعالیٰ سے کہنے لگا تجھے اختیار ہے چاہے کافر ماریا مسلمان ماریے کفر ہے یونہی مصیبتوں میں مبتلا ہو کر یہ کہنا کہ تو نے میرا مال لیا، لولا دلے لی اور یہ لیا تو لیا، لب کیا کرے گا؟ اس طرح بھنا کفر ہے۔

مسئلہ :- مسلمان کو کلمات کفریہ کی تلقین اور تعلیم کرنا کفر ہے اگرچہ کھیل اور مذاق میں ایسا کرے یونہی کسی کی عورت کو کفر کی تعلیم کی اور یہ کہنا تو کافر ہو جاتا کہ شوہر سے پیچھا چھوڑنے تو عورت کفر کرے یا نہ کرے یہ کہنے والا کافر ہو گیا۔ (خانہ، ہمارا شریعت حصہ ۹)

کوئی کافر مسلمان ہونے کی خواہش کا اظہار کرے تو سننے والے پر فرض ہے کہ فوراً اسے کلمہ طیبہ پڑھا دے کہ یہ ایمان مجمل کی تلقین اس کے اسلام کو کافی ہے پھر کسی عالم کے پاس لے جائے کہ وہ مفصل تلقین کرے اور اگر اس نے کلمہ نہ پڑھایا بلکہ کسی عالم کے پاس جانے کو کہا تو یہ خود کافر ہو گیا کہ اتنی دیر اسے کفر پر رکھا اور کفر پر راضی رہا۔

مسئلہ :- ہولی اور دیوالی پوجنا کفر ہے کہ یہ عبادات غیر اللہ ہے، کفار کے میلوں، تمواروں میں شریک ہو کر ان کے میلے اور جلوس کی مذہبی شان و شوکت بڑھانا کفر ہے،

جیسے رام لیلا اور جہنم اٹھنی اور رام فومی وغیرہ کے میلوں میں شریک ہونا یونہی ان کے تہواروں کے دن محض اس وجہ سے کہ کفار کا تہوار ہے یہ بھی کفر ہے جیسے دیوالی میں کھلونے اور مٹھائیاں خریدی جاتی ہیں کہ آج خریدنا دیوالی منانے کے سوا کچھ نہیں یوہیں کوئی چیز خرید کر اس روز مشرکین کے پاس ہدیہ کرنا جبکہ مقصود اس دن کی تعظیم ہو تو کفر ہے، مشرک کو مہاتما کہنا (☆ مہاتما کے معنی روح اعظم کے ہیں جو کہ خاص لقب حضرت جبریل علیہ السلام کا ہے) حرام بلکہ محکم فقہائے کرام کفر ہے۔ مشرکین کی سبے پکارنا ان کی تعظیم ہے اور کافر کی تعظیم کفر ہے۔

مسلمانوں پر اپنے دین و مذہب کا تحفظ لازم ہے دینی حیت اور دینی غیرت سے کام لینا چاہئے کافروں کے کفری کاموں سے الگ رہیں مگر افسوس کہ مشرکین تو مسلمانوں سے اجتناب کریں اور مسلمان ہیں کہ ان سے اختلاط رکھتے ہیں اس میں سراسر مسلمانوں کا نقصان ہے اسلام خدا کی بڑی نعمت ہے اس کی قدر کرو اور جس بات میں ایمان کا نقصان ہے اس سے دور بھاگو ورنہ! شیطان گمراہ کر دے گا اور یہ دولت تمہارے ہاتھ سے جاتی رہے گی پھر کھب افسوس ملنے کے سوا کچھ ہاتھ نہ آئے گا۔

اے اللہ تو ہمیں صراط مستقیم پر قائم رکھ اور اپنی ناراضی کے کاموں سے بچا اور جس بات میں تو ناراض ہے اس کی توفیق دے تو ہر دشواری کو دور کرے والا ہے اور ہر سختی کو آسان کرنے والا ہے۔

وصلی اللہ تعالیٰ علی خیر خلقہ محمد و آلہ واصحابہ و اجمعین
والحمد لله رب العالمین

اپنے گھروں کو گمراہی سے بچائے

محترم قارئین کرام! اکثر آپ نے دیکھا ہوگا کہ ہمارے گھروں میں عورتیں مختلف موقعوں پر مختلف چھوٹی چھوٹی کتابیں اور چھوٹے رسالے پڑھتی ہیں۔ مثلاً ایک بی بی کی کہانی، دس بیبیوں کی کہانی، سیدہ کی کہانی، ایک معجزہ، دو چار یا دس معجزے، امام جعفر صادق کی کہانی، کوٹھے کی کہانی اور نور نامہ وغیرہ وغیرہ۔

ان میں بعض کتابیں تو صحیح نہیں اور بعض کی کوئی حقیقت ہی نہیں بلکہ حقیقت سے کوسوں دور ہیں اور یہ سب غلط کتابیں ہمارے معاشرے میں گمراہی پھیلا رہی ہیں ان کی اشاعت یا تو چند تجارتی ادارے محض چند نکلے کمانے کی خاطر کر رہے ہیں یا بد عقیدہ لوگوں کی طرف سے شائع ہو کر عوام الناس میں گمراہی پھیلانے کی مذموم سعی کی جارہی ہے۔ لہذا ہمیں ان غلط بے حقیقت اور گمراہ کتابوں سے اپنے گھروں کو بچانا چاہئے اور ان کی روک تھام کے لئے ان تمام کتابوں اور غلط لٹریچر کو سمندر برد کر دینا چاہئے تاکہ معاشرے میں اس گمراہی کا خاتمہ ہو سکے۔

امید ہے کہ ہمارے قارئین کرام ہماری اس نیک سعی میں ہمارے ساتھ بھرپور تعاون فرما کر ممنون فرمائیں گے۔ شکریہ

نعت رسول مقبول ﷺ

بہر دیدار مشتاق ہے ہر نظر دونوں عالم کے سرکار آ جائے
چاندنی رات ہے اور پچھلا پہر دونوں عالم کے سرکار آ جائے

سامنے جلوہ گر پیکر نور ہو منکروں کا بھی سرکار شک دور ہو
کر کے تبدیل اک دن لباس بشر دونوں عالم کے سرکار آ جائے

دل کا ٹوٹا ہوا آئینہ لئے شعلہ عشق کا طور سینہ لئے
کتے گھائل کھڑے ہیں سر راہ گذر دونوں عالم کے سرکار آ جائے

شام امید کا اب سویرا ہوا سوئے طیب نگاہوں میں ڈیرا ہوا
مجھ گئے راہ میں فرشِ قلب و جگر دونوں عالم کے سرکار آ جائے

سدرۃ المنتہی عرش و باغِ ارم نہر جگہ پڑ چکا ہے نشان قدم
اب تو اک بار اپنے غلاموں کے گھر دونوں عالم کے سرکار آ جائے

آخری وقت ہے ایک بیمار کا دل مچلنے لگا شوقِ دیدار کا
مجھ نہ جائے کہیں یہ چراغِ سحر دونوں عالم کے سرکار آ جائے

آج محشر میں محبوب کی دھوم ہے شانِ عز و کرم سب کو معلوم ہے
یوں لٹاتے ہوئے رحمتوں کے گھر دونوں عالم کے سرکار آ جائے

شامِ غربت ہے اور شہرِ خاموش ہے ایک ارشد اکیلا کفنِ پوش ہے
خوف کی ہے گھڑی وقت ہے پر خطر دونوں عالم کے سرکار آ جائے

از: علامہ ارشد القادری ارشد